

śrīh
śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī
vedāntācāryavaryo me sannidhattāṃ sadā hr̥di ॥

śrī melpattūr nārāyaṇabhaṭṭatiri viracitam
॥ *śrīmannārāyaṇīyam* ॥

(daśaka - 15)

This document has been prepared by*
Sunder Kidambi
with the blessings of
śrī raṅgarāmānuja mahādeśikan
His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka - 15)

kapilopadeśam

*matiriha guṇasaktā bandhakṛtteṣvasaktā
tvamṛtakṛduparundhe bhaktiyogastu saktim |
mahadanugamalabhyā bhaktirevātra sādhyā
kapilatanuriti tvam devahūtyai nyagādīḥ ॥ 1 ॥*

*prakṛtimahadahaṅkārāśca mātrāśca bhūtā-
nyapi hṛdapi daśākṣī pūruṣaḥ pañcaviṃśaḥ |
iti viditavibhāgo mucyate'sau prakṛtyā
kapilatanuriti tvam devahūtyai nyagādīḥ ॥ 2 ॥*

*prakṛtigataguṇaughairnājyate pūruṣo'yaṃ
yadi tu sajati tasyāṃ tadguṇāstaṃ bhajeraṇ |
madanubhajanatattvālocanaiḥ sā'pyapeyāt
kapilatanuriti tvam devahūtyai nyagādīḥ ॥ 3 ॥*

*vimalamatirupāttairāsanādyairmadaṅgaṃ
garuḍasamahirūḍhaṃ divyabhūṣāyudhāṅkam |
rucitulitatomālaṃ śīlayetānuvelaṃ
kapilatanuriti tvam devahūtyai nyagādīḥ ॥ 4 ॥*

*mama guṇagaṇalīlākaraṇanaiḥ kīrtanādyaiḥ
mayi surasaridoghaprakhyacittānuvṛttiḥ |
bhavati paramabhaktiḥ sā hi mṛtyorvijetrī
kapilatanuriti tvam devahūtyai nyagādīḥ ॥ 5 ॥*

ahaha bahulahim̐sāsañcitārthaiḥ kuṭumbaṃ
 pratidinamanupuṣṇan strījito bālalālī\|
 viśati hi gr̥hasakto yātanāṃ mayyabhaktaḥ
 kapilatanuriti tvam̐ devahūtyai nyagādīḥ || 6 ||

yuvatijaṭharakhinno jātabodho'pyakāṇḍe
 prasavagalitabodhaḥ pīḍayollaṅghya bālyam\|
 punarapi bata muhyatyeva tāruṇyakāle
 kapilatanuriti tvam̐ devahūtyai nyagādīḥ || 7 ||

pitṛsuragaṇayājī dhārmiko yo gr̥hasthaḥ
 sa ca nipatati kāle dakṣiṇādhvopagāmī\|
 mayi nihitamakāmaṃ karmatūdakpathārthaṃ
 kapilatanuriti tvam̐ devahūtyai nyagādīḥ || 8 ||

iti suvidita vedyāṃ deva he devahūtiṃ
 kṛtanutimanugr̥hya tvam̐ gato yogisaṅghaiḥ\|
 vimalamatirathā'sau bhaktiyogena muktā
 tvamapi janahitārthaṃ vartase prāgudīcyām || 9 ||

parama kimu bahūktyā tvatpadāmbhojabhaktiṃ
 sakalabhayavinetrīṃ sarvakāmopanetrīṃ\|
 vadasi khalu dr̥dhaṃ tvam̐ tadvidhūyāmayān me
 gurupavanapureśa tvayyupādhasva bhaktim || 10 ||
